

Manwal ta' Użu - Applikazzjoni biex tirreġistra għal Numru tas-Sigurtà Soċjali

Dipartiment tas-Sigurtà Soċjali



Dan il-manwal ġie mfassal mid-Dipartiment tas-Sigurtà Soċjali sabiex jgħinek timla applikazzjoni onlajn biex Tirreġistra għal Numru tas-Sigurtà Soċjali b'mod korrett u sfiħ.

Nota: Dan il-manwal ġie miktub għal skop ta' informazzjoni u m'għandux saħħa legali.

Għal aktar informazzjoni



Dipartiment tas-Sigurtà Soċjali
38, Triq l-Ordinanza
Valletta VLT 1021



Freephone 153



social.security@gov.mt



www.socialsecurity.gov.mt

Id-Dipartiment tas-Sigurtà Soċjali juża l-informazzjoni provduta sabiex jipproċessa l-applikazzjoni. Nistgħu niċċekjaw l-informazzjoni provduta minnek jew informazzjoni dwarek provduta minn terzi persuni ma' informazzjoni oħra miżmuma għandna. Aħna marbutin li ma nikxfux informazzjoni dwarek lil persuni jew organizzazzjonijiet barra mid-Dipartiment tas-Sigurtà Soċjali sakemm dan ma jkunx permess mil-liġi. Id-Dipartiment tas-Sigurtà Soċjali jitratta l-informazzjoni personali tiegħek skont l-Att tal-Protezzjoni u l-Privatezza tad-Data (Kap. 440.) sabiex jipproteġi l-privatezza tiegħek.

Taqsimiet

L-Iskop tal-Applikazzjoni.....	3
L-Istadji tal-Applikazzjoni.....	3
Il-Mili tal-Applikazzjoni u Noti Ġenerali	3
1 Dettalji Personali.....	4
2 Annessi.....	6
3 Issottometti.....	7

L-Iskop tal-Applikazzjoni

Permezz ta' din il-formola elettronika, int tista' tapplika għal numru tas-sigurtà soċjali. Dan huwa numru ta' reġistrazzjoni taħt l-Att tas-Sigurtà Soċjali (Kap. 318) li permezz tiegħu int tħallas il-kontribuzzjonijiet tas-sigurtà soċjali. Il-kontribuzzjonijiet tas-sigurtà soċjali m'hallsa jintitolaw għal beneficiċċji tas-sigurtà soċjali taħt l-Att tas-Sigurtà Soċjali (Kap. 318), suġġett għal kundizzjonijiet ta' intitolament li jeżistu għal kull tip ta' beneficiċċju.

Jeħtieġlek li tapplika għal numru tas-sigurtà soċjali darba biss u dan in-numru jibqa' validu għal ħajtek kollha, anke jekk tbiddel lil min iħaddmek, ix-xogħol, jew tmur tgħix barra minn Malta għal perjodu u tirritorna u terġa tibda taħdem.

L-Istadji tal-Applikazzjoni

L-applikazzjoni għal Numru tas-Sigurtà Soċjali tgħaddi minn dawn l-istadji:

1. Il-mili u s-sottomissjoni tal-applikazzjoni mill-applikant: Hawnhekk, l-applikant jimla l-applikazzjoni bid-dettalji rikjesti u jissottometti l-applikazzjoni lid-Dipartiment tas-Sigurtà Soċjali.
2. L-ipproċessar tal-applikazzjoni: L-uffiċjali tad-Dipartiment tas-Sigurtà Soċjali jiċċekjaw l-applikazzjoni biex jikkonfermaw li l-informazzjoni giet ipprovduta b'mod sħiħ u korrett. Jekk dan ma jkunx il-każ, id-Dipartiment jista' jkollu bżonn jitolbok informazzjoni addizzjonali.

II-Mili tal-Applikazzjoni u Noti Ġenerali

M'għandek bżonn ta' l-ebda kont tal-utent sabiex tkun tista tapplika għal numru tas-sigurtà soċjali permezz ta' din il-formola elettronika. Il-formola tikkonsisti f'dawn l-oqsma.

1. Dettalji Personali
2. Annessi
3. Issottometti

Kull qasam tal-applikazzjoni jinsab f'paġna għalih. Int tista' tipproċedi minn paġna għal oħra billi tuża l-lista tal-għażla fin-naħa ta' fuq. Tista' wkoll tagħmel użu mill-buttuni 'TA' QABEL' u 'LI JMISS' biex tmur fil-paġna ta' qabel jew ta' wara rispettivament. Importanti li ma tużax il-buttuni tan-navigazzjoni tal-browser sabiex ma titlifix l-informazzjoni li tkun daħħalt fl-applikazzjoni.

Dettalji Personali
Annessi
Issottometti



Il-lista tal-għażla (fuq) u l-buttuni (isfel) li bihom tmur għall-paġna ta' qabel jew ta' wara

Tajjeb ukoll tinnota li int ma tistax tipproċedi minn parti għal oħra fl-applikazzjoni sakemm ma tkunx daħħalt l-informazzjoni kollha fil-parti li tkun fiha, li tkun immarkata bħala mandatorja, jew inkella jekk tkun daħħalt informazzjoni li ma tkunx fil-format rikjest. F'każ li

tipprova tagħmel dan, tidher kaxxa ta' djalogu li tinfirmak bl-iżbalji li jkunu saru jew bl-informazzjoni nieqsa.

Kaxxa ta' djalogu b'messaġġ ta' informazzjoni nieqsa u b'messaġġ ieħor ta' format invalidu

Jekk għal xi raġuni, tkun trid taqbez minn parti għal oħra tal-applikazzjoni qabel ma tkun imlejt il-kontenut kollu u kif support, għandek tikklikkja fuq il-kaxxa ż-żgħira 'Terġax twissini' u mbagħad tkompli billi tikklikkja fuq il-buttuna s-sewda 'OK'. Wara li tagħmel dan, int tkun tista' taqleb minn parti għal oħra mingħajr ebda restrizzjoni.

Paġna nru 1: Dettalji Personali

Din il-formola hija maqsuma f'4 sezzjonijiet:

1. Id-Dettalji tal-Applikant
2. L-Indirizz fil-Pajjiż ta' Residenza
3. L-Indirizz fil-Pajjiż ta' fejn tgħix
4. Informazzjoni Addizzjonali

Sezzjoni 1: Id-Dettalji tal-Applikant

Fis-sezzjoni tad-Dettalji tal-Applikant, jeħtieġ li ddaħħal l-**Isem**, il-**Kunjom** u d-**Data tat-Twelid** tiegħek fil-kaxxi ta' fuq. Dawn it-tlett oqsma huma mandatorji. Id-data tat-twelid tista' tiddaħħal billi tuża t-tastiera jew inkella billi tuża l-kalendarju li jidher malli taċċessa l-kaxxa. F'każ li se tuża l-kalendarju, aghżel is-sena min-naħa ta' fuq tal-kalendarju, kompli billi tagħzel ix-xahar permezz tal-vleġeġ fuq in-naħa ta' fuq u fl-aħħarnett aghżel il-ġurnata billi tikklikkja fuq in-numru applikabbli. Wara daħħal in-**Numru tal-Identità Malti** jekk int resident hawn Malta, jew l-**ID Barrani / Numru tal-Passaport** jekk int barrani. Dan it-tieni qasam ikun mitfi fil-bidu, pero jista' jiġi attiv billi tittikkja l-buttuna (○). Meta tagħmel dan, il-qasam tan-Nurmu tal-Identità Malti jiġi diżattivat u tkun tista' iddaħħal l-ID Barrani/Nurmu tal-Passaport fil-kaxxa pprovduta. Kompli billi tindika in-**Nazjonalità** billi tagħzel mil-lista tal-għażla.

Wara li ddaħħal id-dettalji personali, jeħtieġ li ddaħħal l-indirizz fil-pajjiż ta' residenza. Dan huwa normalment l-indirizz fuq id-dokument tar-residenza u mhux l-indirizz f'Malta jekk se tkun Malta fuq bażi temporanja għaż-żmien tal-attività tiegħek. Jeħtieġ li tikteb in-**Numru tad-Dar** u/jew l-**Isem tad-Dar** segwit bl-**Isem tat-Triq** u l-**Kodiċi Postali** (mhux mandatorju) fil-kaxxi rispettivi. Indika il-**Pajjiż** u r-**Raħal** billi tagħzel mil-listi tal-għażla. Finalment, billi tittikkja l-buttna applikabbi, indika jekk dan l-indirizz huwiex l-istess ta' dak tal-pajjiż ta' fejn tgħix.

Indirizz fil-Pajjiż ta' Residenza

Dan huwa l-indirizz li fih l-applikant jirresidi u fejn jinstab iċ-ċentru abitwali tal-interess. Dan normalment huwa l-indirizz fuq id-Dokument ta' Residenza tiegħek u mhux l-indirizz tiegħek f'Malta jekk inti se tkun f'Malta fuq bażi temporanja għat-tul tal-attività.

Nru tad-Dar +	Isem tad-Dar +	Isem it-Triq *	Kodiċi Postali *
<input type="text"/>	Sunset	Triq il-Knisja	<input type="text"/>
Pajjiż *	Belt / Raħal Town *		
Malta	PAOLA [PAOLA]		

L-indirizz fil-Pajjiż ta' Residenza huwa l-istess bħall l-indirizz fil-pajjiż fejn tgħix? Iva Le

Sezzjoni 2: L-Indirizz fil-Pajjiż ta' Residenza

Jekk int ittikkjajt il-buttna 'Iva' fis-sezzjoni preċedenti, għandek tinnota li l-kampijiet tal-indirizz tal-pajjiż ta' fejn tgħix huma kkupjati minn dawk tas-sezzjoni preċedenti u diżattivati. Jekk int ittikkjajt 'Le' fis-sezzjoni preċedenti, int għandek tirrepeti l-proċess spjegat għas-sezzjoni ta' qabel sabiex iddaħħal l-indirizz fil-pajjiż ta' fejn tgħix. F'kull każ, jeħtieġlek tikteb in-**Numru tat-Telefon**, in-**Numru tal-Mowbajl** u l-**Indirizz tal-Imejl** fit-tlett kaxxi fin-naħa ta' isfel tal-paġna. Dawn huma mandatorji.

Indirizz fil-Pajjiż ta' fejn tgħix

L-indirizz li fih inti ser tkun residenti b' mod temporanju u li l-applikant bi hsiebu/a jmur lura għall-post ta' residenza tiegħu / tagħha meta l-iskop sottostanti għall-waqfa f'Malta jkun intlaħaq.

Nru tad-Dar +	Isem tad-Dar +	Isem it-Triq *	Kodiċi Postali *
<input type="text"/>	Sunset	Triq il-Knisja	<input type="text"/>
Pajjiż *	Belt / Raħal Town *		
Malta	PAOLA [PAOLA]		
Nru tat-Telefon *	Nru tal-Mowbajl *	Indirizz Elettroniku *	
21413922	99998765	maryborg252900@gmail.com	

Sezzjoni 3: L-Indirizz fil-Pajjiż ta' fejn tgħix

Fl-aħħar sezzjoni tal-paġna, trid tindika jekk intix impjegat bħala Baħri jew Ekwipaġġ Ajronawtiku billi tittikkja l-buttna applikabbi. Jekk inti ċittadin tal-UE, għandek tinnota li l-kampijiet li jmiss ikunu diżattivati. Jekk m'intix ċittadin tal-UE, trid tindika l-**Istat Ċivili** kif ukoll l-**Istat ta' Impjieg** billi tagħzel mil-listi tal-għażla kif ukoll tindika jekk intix mizzewweg/mizzewġa lil ċittadin/a tal-UE u jekk għandekx permess li taħdem f'Malta taħt waħda mid-direttivi tal-UE, billi tittikkja l-buttni applikabbi.

Informazzjoni Addizzjonali

Impjegat bħala Baħri jew Ekwipaġġ Ajronawtiku? Iva Le

Informazzjoni Addizzjonali (Mhux Ċittadini tal-EU)

Stat Ċivili +	Mizzewweg lil Ċittadini UE?
[Aghzel Waħda]	Iva <input type="radio"/> Le <input type="radio"/>
Stat ta' Impjieg +	
[Aghzel Waħda]	
Għandek permess li taħdmu f'Malta taħt waħda mid-direttivi tal-UE?	Iva <input type="radio"/> Le <input type="radio"/>
<input checked="" type="checkbox"/> Immarka din il-kaxxa biex tikkonferma li d-dettalji kollha f'din il-formola huma korretti.	

Sezzjoni 4: Informazzjoni Addizzjonali

Qabel tipproċedi għas-sezzjoni li jmiss, jeħtiegħlek tittikkja il-butuna fuq in-naħa ta' isfel tal-paġna. Dan tagħmlu biex tikkonferma li d-dettalji kollha li daħħalt f'din il-paġna huma korretti.

Paġna nru 2: Annessi

2

F'din is-sezzjoni, wieħed jista' jtellja l-annessi rikjesti mid-Dipartiment tas-Sigurtà Soċjali. Dawn jgħinu lid-Dipartiment billi jipprovdu informazzjoni u permezz tagħhom, dan ikun jista' jivverifika li l-informazzjoni mogħtija fl-applikazzjoni hija tabilhaqq valida.


Il-paġna turik il-lista kollha tal-annessi. Dawn mhux neċessarjament japplikaw kollha għall-applikazzjoni tiegħek. Il-lista tal-annessi hija din:

Isem tal-Anness	Applikabbli għal
Eżenzjoni mill-Iskola mid-Direttorat tas-Servizzi Edukattivi	Maltin taħt is-16 –il sena
Formola tal-Ingaġġ mill-ETC jew l-ittra tal-Wegħda tal-Impjeg jew dokument simili li l-applikant ser ikun impjegat	Applikanti li m'għandhomx Karta tal-Identità Maltija
Liċenzja tal-Impjeg	Applikanti li m'għandhomx Karta tal-Identità Maltija
Dokument tal-identifikazzjoni uffiċjali bir-ritratt	Applikanti li m'għandhomx Karta tal-Identità Maltija

Isem tal-Anness	Applikabbli għal
Formola tal-Ingaġġ mill-ETC jew l-ittra tal-Wegħda tal-Impjeg	Applikanti li m'għandhomx Karta tal-Identità Maltija
Permess rilevanti maħruġ mill-awtorità kompetenti f'Malta	Applikanti li m'għandhomx Karta tal-Identità Maltija
Ittra mid-DCEA, li turi bħala prova li tista' taħdem jew tgħix liberament f'Malta	Applikanti li m'humiex ċittadini tal-UE mizzewġin Malti/ja jew lil ċittadin/a tal-UE
Liċenzja tal-Impjegi u Formoli ta' Ingaġġ	Applikanti li m'għandhomx Karta tal-Identità Maltija
Dikjarazzjoni Bona Fide Ffirmata	Ċittadini tal-Kroazja
Formola ta' Ingaġġ mill-ETC	Applikanti li m'għandhomx Karta tal-Identità Maltija
Dokumenti Addizzjonali	Applikanti li jridu tinkludu dokumenti oħra li m'humiex f'din il-lista

Sabiex ittella' fajl, ikklikkja fuq il-link b'kulur ikħal li jgħib l-isem tal-annessi applikabbli. Malli tagħmel dan, tidher kaxxa ta' djalogu. Agħfas il-butuna 'Browse' u sib il-fajl li trid tapplowdja permezz tal-kaxxa ta' djalogu li titla' hekk kif tikklikkja l-butuna. Malli ssib il-fajl, ikklikkja darbtejn fuqu (jew inkella kklikkja darba fuq il-fajl u imbagħad ikklikkja fuq il-butuna 'Open'). Jekk trid tista' tinforma lid-Dipartiment b'kwalunkwe dettalji dwar il-fajl billi tikteb fil-kaxxa msejha 'Dettalji'. Agħfas fuq il-butuna 'EHMEŻ' sabiex tapplowdja l-fajl. Malli tagħmel dan, titla' kaxxa ta' djalogu li tikkonfermalek li l-fajl għie mtella'. Agħfas fuq il-butuna 'OK' sabiex tirritorna fil-paġna

tal-anness fejn għandek tara l-fajl imnizzel fil-lista tad-dokumenti mehmuża. Tista' jekk trid ittella' fajl ieħor fl-istess paġna billi tirrepeti l-proċess.



Il-Kaxxa ta' Djalogu li permezz tagħha tista' tapploadja d-dokument għall-eżenzjoni mill-iskola

Biex ittella' fajl ieħor f'paġna ta' anness differenti, jew inkella biex tmur lura fil-paġna li tinkludi l-lista tal-annessi, ikklikkja fuq il-buttuna 'Mur Lura fl-Annessi' fin-naħa ta' fuq tal-paġna. Dan il-proċess jeħtieġ tirrepetih għal kull anness li tkun trid tapploadja.

Jekk tkun trid tara dokument li tellajt, mill-paġna tal-anness applikabbli, agħfas fuq il-link il-blu tad-dokument fil-lista tad-dokument biex tiftaħ id-dokument.

Jekk trid tneħhi dokument, mill-istess paġna, ikklikkja fuq il-kaxxa () maġenb il-link biex din tiġi mmarkata bl-iswed () u kompli billi tikklikkja fuq il-link il-blu "Hassar id-dokumenti magħżula". Malli tagħmel dan, titla' kaxxa ta' djalogu fejn tiġi mitlub jekk tridx tikkonferma t-tħassir tad-dokument magħżul. Agħfas fuq il-buttuna 'OK' sabiex tikkonferma jew inkella l-buttuna 'IKKANĊELLA' biex ma


tħassarx. Malli tikklikkja fuq 'OK', titla' kaxxa ta' djalogu li tikkonferma li d-dokument tħassar. Agħfas fuq il-buttuna 'OK' biex tirritorna lura fil-paġna tal-annessi.

Ladarba tkun tellajt id-dokumenti kollha, mill-paġna tal-annessi, ikklikkja fuq il-buttuna 'AGĦLAQ' sabiex tkompli għas-sezzjoni li jmiss.

Paġna nru 3: Issottometti



F'dan l-aħħar stadju tal-applikazzjoni, int tista' tissottometti l-applikazzjoni tiegħek. Dan tagħmlu billi tikklikkja l-buttuna l-ħadra bil-kelma 'IBGHAT'. Wara li tikklikkja din il-buttuna, sakemm ma jkunx hemm affarijiet mandatorji neqsin, għandek tara messaġġ li jikkonfermalek li l-applikazzjoni intbagħtet.



Il-buttuna l-ħadra li biha tissottometti l-applikazzjoni

Tista' wkoll tirtira l-applikazzjoni tiegħek billi tikklikkja fuq il-buttuna l-ħamra bil-kelma 'IRTIRA'. Meta tagħmel dan, titla' kaxxa ta' djalogu li titolbok tikkonferma l-għażla tiegħek. Biex tikkonferma l-irtirar tal-applikazzjoni, ikklikkja fuq il-buttuna tax-xellug ('IRTIRA'). Biex terġa' lura għall-applikazzjoni mingħajr ma tirtiraha, ikklikkja fuq il-buttuna tal-lemin ('IKKANĊELLA').

Il-buttuna 'Irtira' għandha tkun użata biss meta tixtieq tirtira l-applikazzjoni tiegħek u b'hekk twaqqaf il-proċess ta' din l-applikazzjoni.



Il-buttuna l-ħamra li biha tirtira l-applikazzjoni

Peress li l-applikazzjoni onlajn sabiex tapplika għal numru tas-sigurtà soċjali ssir mingħajr il-bżonn ta' kont tal-utent, il-buttuna 'SALVA' tkun mitfija. Dan ifisser li ma tkunx tista' tissejvja l-applikazzjoni għal sottomissjoni fil-futur.